



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2359/11 - 2023 නොවැම්බර් මස 21 වැනි අගනරුවාදා - 2023.11.21

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රජයේ ප්‍රවෘත්ති දෙපාර්තමේන්තුව

2024 වර්ෂය සඳහා නිල ජනමාධ්‍ය හැඳුනුම්පත් නිකුත් කිරීම

ජනමාධ්‍ය ආයතනවල හා ජනමාධ්‍ය වෘත්තිකයන්ගේ කාර්ය භාරය මනාව ඉටුකිරීමට අවශ්‍ය නිදහස් හා නිරවුල් පරිසරය නිර්මාණය කිරීම රජයේ වගකීමකි. ඊට අනුගතව යහපත් හා ගුණාත්මක ජනමාධ්‍ය සංස්කෘතියක් වෙනුවෙන් කැපවී සිටින රජයේ ප්‍රවෘත්ති දෙපාර්තමේන්තුව, වෘත්තීය ජනමාධ්‍යවේදීන්ට නිල ජනමාධ්‍ය හැඳුනුම්පත නිකුත් කරනුයේ ජනමාධ්‍යවේදීන්ගේ වෘත්තීය ගුණාත්මක බව වර්ධනය කරමින් ඔවුන්ගේ වෘත්තීය ගරුත්වය ආරක්ෂා කිරීමත්, ස්වකීය මාධ්‍ය මෙහෙවර බාධාවකින් තොරව කරගෙන යාමට සහයවීමත් පිණිසය.

මාධ්‍ය හැඳුනුම්පත් නිකුත් කිරීමේ කාර්යයේදී, ප්‍රවෘත්ති හා තොරතුරු රැස්කරන, රචනා කරන, සංස්කරණය කරන, සපයාගත් තොරතුරු මුද්‍රිත, විද්‍යුත් හෝ වෙනි මාධ්‍ය ඔස්සේ ග්‍රාහකයා වෙත සන්නිවේදනය කරන තැනැත්තා ප්‍රවෘත්ති කලාවේදියකු/ජනමාධ්‍යවේදියකු ලෙස සලකනු ලැබේ. මාධ්‍ය හැඳුනුම්පත් නිකුත් කරනුයේ එම කර්තව්‍යයේ නිරත වෘත්තීය ජනමාධ්‍යවේදීන්ට පමණි.

මාධ්‍ය හැඳුනුම්පත අයැදුම් කිරීමේදී වෘත්තීය ජනමාධ්‍යවේදීන් පමණක් නිර්දේශ කරන මෙන් සියලුම මුද්‍රිත, විද්‍යුත් හා වෙනි මාධ්‍ය ආයතන ප්‍රධානීන්ගෙන් සහ ප්‍රවෘත්ති හා කාලීන තොරතුරු අංශ ප්‍රධානීන්ගෙන් ඉල්ලා සිටිනු ලැබේ.

මාධ්‍ය හැඳුනුම්පත ලබාගැනීම සඳහා මාධ්‍ය ආයතන ඉදිරිපත් කරන නාම ලේඛනය හා එහි ඇතුළත් තොරතුරු පිළිබඳ පූර්ණ වගකීම එය සහතික කරන මාධ්‍ය ආයතන ප්‍රධානියා/ප්‍රධාන කර්තෘ/ප්‍රවෘත්ති අධ්‍යක්ෂ/ප්‍රධාන සංස්කාරක හෝ අදාළ මාධ්‍ය ආයතනයේ බලධාරියා වෙත පැවරේ.

2024 වර්ෂය සඳහා පහත සඳහන් වර්ගීකරණ යටතේ මාධ්‍ය හැඳුනුම්පත් නිකුත් කරන අතර, ඒ සඳහා අවශ්‍ය මතු දැක්වෙන ලිපි ලේඛන හා නිර්ණායක කෙරෙහි අදාළ පාර්ශ්වයන්ගේ අවධානය යොමු කරවමි.

- | | |
|----------------------------------|------------------------------------|
| 1. මාණ්ඩලික මාධ්‍යවේදී | (Journalist) |
| 2. ප්‍රාදේශීය මාධ්‍යවේදී | (Provincial Journalist) |
| 3. නිදහස් මාධ්‍යවේදී | (Freelance Journalist) |
| 4. විදේශීය මාධ්‍යවේදී (කාලකාලික) | (Foreign Journalist) - (Temporary) |
| 5. මාධ්‍ය පරිපාලක | (Media Administrator) |
| 6. තාක්ෂණික ශිල්පී | (Technical) |
| 7. රාජ්‍ය මාධ්‍ය නිලධාරී | (Media official) |
| 8. මාධ්‍ය සේවා | (Media services) |



01. මූලික නිර්ණායක හා අවශ්‍ය ලිපි ලේඛන

- i. 2024 වර්ෂය වෙනුවෙන් 2024 දෙසැම්බර් 31 දක්වා වලංගු වන පරිදි මාධ්‍ය හැඳුනුම්පත් නිකුත් කෙරේ.
- ii. පිළිගත් මාධ්‍ය ආයතනයක ස්ථීර හෝ කොන්ත්‍රාත් පදනම මත ජනමාධ්‍යවේදියකු ලෙස අවම වශයෙන් මාස 06 කට වැඩි කාලයක් සේවයේ නිරතව සිටිය යුතුය. (අභ්‍යාසලාභීන්ට මාධ්‍ය හැඳුනුම්පත් නිකුත් නොකෙරේ.)
- iii. අදාළ මාධ්‍යවේදීන්ගේ නාමලේඛනය පහත දැක්වෙන ආකෘතියට අනුව සකස් කර මාධ්‍ය හැඳුනුම්පත් ලබාදෙන ලෙස, කෙරෙන ඉල්ලීම් ලිපිය හා නාම ලේඛනය ආයතනයේ ලිපි ශීර්ෂය යටතේ මාධ්‍ය ආයතනයේ ප්‍රධානියා / අධ්‍යක්ෂ ජනරාල් / ප්‍රධාන විධායක නිලධාරී / සාමාන්‍යාධිකාරී / ප්‍රධාන කර්තෘ / ප්‍රවෘත්ති අධ්‍යක්ෂ / ප්‍රධාන සංස්කාරක විසින් ස්වකීය නම, තනතුර, අත්සන සමග නිල මුද්‍රාව සහිතව සහතික කර රජයේ ප්‍රවෘත්ති අධ්‍යක්ෂ ජනරාල් වෙත ඉදිරිපත් කළ යුතුය.

| අනු. අංකය | නම | ජා.හැ.අංකය | තනතුර | සේවය කරන අංශය |
|-----------|----|------------|-------|---------------|
| 01. | | | | |
| 02. | | | | |

- iv. මාධ්‍ය හැඳුනුම්පත් ලබා ගැනීම සඳහා වන ඉල්ලීම ඇතුළත් ලිපිය සහතික කරන තැනැත්තා නාම ලේඛනයේ සෑම පිටුවකම සිය අත්සන හා නිල මුද්‍රාව තබා සහතික කළ යුතුය.
- v. නාම ලේඛනයේ සඳහන් තනතුර තහවුරු කරනු පිණිස මාධ්‍ය ආයතනය විසින් නිකුත් කරන ලද කාර්යාලීය හැඳුනුම්පත හා එම හැඳුනුම්පතෙහි ඡායා පිටපතක්, නාම ලේඛනය සහතික කරන තැනැත්තා විසින් සිය නම, තනතුර හා අත්සන සමග නිල මුද්‍රාව තබා සත්‍ය පිටපතක් බවට සහතික කර ඉදිරිපත් කළ යුතුය. (කාර්යාලීය හැඳුනුම්පත අයැදුම්පත භාරගනු ලබන අවස්ථාවේදීම ඡායාපිටපතේ සත්‍යතාව තහවුරු කරගැනීමෙන් අනතුරුව ආපසු භාරදෙනු ලැබේ.)
- vi. කාර්යාලීය හැඳුනුම්පත ඉදිරිපත් කළ නොහැකි අවස්ථාවකදී අයැදුම්කරුගේ පත්වීම් ලිපියෙහි පිටපතක් නාම ලේඛනය සහතික කරනු ලබන තැනැත්තා විසින් නම, තනතුර, අත්සන සමග නිල මුද්‍රාව තබා සහතික කර ඉදිරිපත් කළ යුතුය.
- vii. රජයේ ප්‍රවෘත්ති දෙපාර්තමේන්තුවේ නිල වෙබ් අඩවිය (www.dgi.gov.lk) හෝ රජයේ නිල පුවත් වෙබ් අඩවිය (www.news.lk) හෝ වෙතින් 2024 වර්ෂයට අදාළ අයැදුම්පත් බාගත යුතුය.
- viii. සමස්ත නාම ලේඛනයට අමතරව, වෙන් වෙන් වශයෙන් සෑම අයැදුම්පතක්ම මාධ්‍ය ආයතනයේ අධ්‍යක්ෂ ජනරාල් / ප්‍රධාන විධායක නිලධාරී / සාමාන්‍යාධිකාරී / ප්‍රධාන කර්තෘ / ප්‍රවෘත්ති කර්තෘ / ප්‍රවෘත්ති අධ්‍යක්ෂ / ප්‍රවෘත්ති කළමනාකරු / ප්‍රධාන සංස්කාරක විසින් ස්වකීය අත්සන හා නිල මුද්‍රාව තබා සහතික කිරීම අනිවාර්ය අවශ්‍යතාවකි.
- ix. මාස 06 ක කාලයක් ඇතුළත ලබාගත් අගල් 1x1½ (සෙ.මි. 2.6x සෙ.මි. 3.7) ප්‍රමාණයේ පැහැදිලි වර්ණ ඡායාරූප දෙකක් ඉල්ලුම් පත්‍රය සමග ඉදිරිපත් කළ යුතුය. නියමිත ප්‍රමාණයට නැති ඡායාරූප හා අපැහැදිලි ඡායාරූප ප්‍රතික්ෂේප කරනු ලැබේ. ඉන් එක් ඡායාරූපයක් අයැදුම් පත්‍රයේ නියමිත ස්ථානයේ නොගැළවෙන ලෙස අලවා තිබීම අනිවාර්ය වේ.
- x. වෙබ් අඩවි සඳහා මාධ්‍ය හැඳුනුම්පත් නිකුත් කිරීමේදී පහත සඳහන් කරුණු කෙරෙහි විශේෂ අවධානය යොමු කරනු ලැබේ.
 - ප්‍රවෘත්ති හා කාලීන සිදුවීම් වාර්තා කරන වෙබ් අඩවිවල සේවයේ නිරත මාධ්‍යවේදීන්ට පමණක් මාධ්‍ය හැඳුනුම්පත් නිකුත් කරනු ලැබේ.
 - අදාළ වෙබ් අඩවිය 2024 වසර වෙනුවෙන් ජනමාධ්‍ය විෂයය භාර අමාත්‍යාංශයේ ලියාපදිංචි කර තිබිය යුතු අතර, ජනමාධ්‍ය අමාත්‍යාංශයේ විෂයය භාර මාණ්ඩලික නිලධාරියකු විසින් සහතික කරන ලද ලියාපදිංචි සහතිකයේ පිටපතක් වෙබ් මාධ්‍යවේදී අයැදුම්පත සමග ඉදිරිපත් කළ යුතුය. කෙසේ වුවද ජනමාධ්‍ය විෂයය භාර අමාත්‍යාංශයෙන් ලැබුණු, වෙබ් අඩවි ලියාපදිංචි සහතිකය පමණක් මාධ්‍ය හැඳුනුම්පත් සඳහා හිමිකම් කීමට ප්‍රමාණවත් කොන්දේසියක් නොවේ.
 - වෙබ් අඩවි සඳහා මාධ්‍ය හැඳුනුම්පත් නිකුත් කිරීමේදී අදාළ වෙබ් අඩවියේ සක්‍රීය බව, අරමුණු, ග්‍රාහක සංඛ්‍යාව (Numbers & hits) හා දිනපතා යාවත්කාලීන කිරීම් යන කරුණු කෙරෙහි අවධානය යොමු කෙරෙනු ඇත.
 - මාධ්‍ය හැඳුනුම්පත් ඉල්ලුම් කරන සෑම ප්‍රවෘත්ති වෙබ් අඩවියකටම මාධ්‍ය ආයතනයක් ලෙස ව්‍යාපාර ලියාපදිංචිය (Business Registration) තිබිය යුතු අතර, ව්‍යාපාර ලියාපදිංචි සහතිකයේ සහතික කරන ලද පිටපතක් ඉදිරිපත් කළ යුතුය. ව්‍යාපාරය ලියාපදිංචි හිමි ආයතනයේ මාණ්ඩලික නිලධාරියකු විසින් ස්වකීය නම, අත්සන හා නිල මුද්‍රාව සහිතව එය සහතික කළ යුතුය.

- මාධ්‍ය හඳුනාගැනීමේ පිණිස වෙබ් මාධ්‍යවේදීන් ඉදිරිපත් කරන යම් අයැදුම්පතක් සම්බන්ධව තවදුරටත් තොරතුරු තහවුරු කරගැනීම අවශ්‍ය බවට හැඟියන අවස්ථාවන්හිදී, එම අයැදුම්පත් අදාළ අංශ වෙත යොමුකර, වාර්තා ලබාගැනීමෙන් අනතුරුව පමණක් මාධ්‍ය හඳුනාගැනීමේ නිකුත් කිරීම තීරණය කරනු ලැබේ.
- මාධ්‍ය හඳුනාගැනීමේ පිණිස අවම මාස හයක කාලයක්, දෛනිකව හා අඛණ්ඩව යාවත්කාලීන කරනු ලැබූ වෙබ් අඩවියක් බව සනාථ කළ යුතුය. වෙබ් අඩවියේ පළ කෙරෙන වාර්තා අතුරින් අවම 50% ක අන්තර්ගතය අනිවාර්යයෙන්ම ප්‍රවෘත්ති හා කාලීන තොරතුරු විය යුතුය.
- එක් භාෂා මාධ්‍යයක් වෙනුවෙන් නිකුත් කෙරෙන මාධ්‍ය හඳුනාගැනීමේ සංඛ්‍යාව උපරිම 02 කි.
- වෙබ් ජනමාධ්‍යවේදීන්ට පමණක් මාධ්‍ය හඳුනාගැනීමේ නිකුත් කරන අතර වෙබ් සභාපති / වෙබ් අඩවි පාලක/ ගවනර් / පරිපාලන අධ්‍යක්ෂ වැනි පරිබාහිර තනතුරු සඳහා මාධ්‍ය හඳුනාගැනීමේ නිකුත් කරනු නොලැබේ.
- වෙබ් අඩවි සඳහා මාධ්‍ය හඳුනාගැනීමේ නිකුත් කරනුයේ සෘජුවම ප්‍රවෘත්ති වෙබ් අඩවි සඳහා පමණකි. ආයතනික වෙබ් අඩවි සඳහා මාධ්‍ය හඳුනාගැනීමේ නිකුත් නොකෙරේ.

xii. විදේශ මාධ්‍ය ආයතන සඳහා මාධ්‍ය හඳුනාගැනීමේ නිකුත් කිරීමේදී පහත සඳහන් කරුණු කෙරෙහි විශේෂ අවධානය යොමු කරනු ලැබේ.

- ජාත්‍යන්තරව පිළිගත් විදේශ මාධ්‍ය ආයතනවල ශ්‍රී ලංකාවේ නියෝජිතයන් / වාර්තාකරුවන් ලෙස එම ආයතන විසින් පත්කරනු ලැබ, ස්ථිර වශයෙන්ම අදාළ මාධ්‍ය ආයතනයේ සේවය කරන මාණ්ඩලික මාධ්‍යවේදීන් සඳහා පමණක් මාධ්‍ය හඳුනාගැනීමේ නිකුත් කරනු ලැබේ.
- මෙම මාධ්‍ය හඳුනාගැනීමේ නිකුත් කරනුයේ අයැදුම්කරු සපයන තොරතුරු අදාළ විදේශ මාධ්‍ය ආයතනය වෙතින් තවදුරටත් තහවුරු කර ගැනීමෙන් අනතුරුවය.
- අයැදුම්කරු තම මාධ්‍ය ආයතනයේ සේවය කරන බවට විදේශ මාධ්‍ය ආයතනයේ ප්‍රධානියා විසින් නිකුත් කරන ලද සේවා සහතිකය අනිවාර්ය යෙන්ම ඉදිරිපත් කළ යුතුය.
- වලංගු විදේශ ගමන් බලපත්‍රයෙහි / ජාතික හඳුනාගැනීමේ ඡායා පිටපතක් ඉදිරිපත් කළ යුතුය.
- විදේශ මාධ්‍යවේදී හඳුනාගැනීමේ පිණිස ඉදිරිපත් කෙරෙන යම් අයැදුම්පතක් සම්බන්ධව තවදුරටත් තොරතුරු තහවුරු කර ගැනීම අවශ්‍ය බවට හැඟියන අවස්ථාවන්හිදී, එම අයැදුම්පත් අදාළ අංශ වෙත යොමුකර, අවශ්‍ය වාර්තා ලබා ගැනීමෙන් අනතුරුව මාධ්‍ය හඳුනාගැනීමේ නිකුත් කිරීම පිළිබඳව තීරණය කෙරේ.

xii. 2024 වසර වෙනුවෙන් නිකුත් කරනු ලබන මාධ්‍ය හඳුනාගැනීමේ වලංගු කාලය 2024 දෙසැම්බර් 31 දින අවසන් වේ.

02. මාධ්‍ය හඳුනාගැනීමේ වර්ගීකරණය - මූලික නිර්ණායක හා අවශ්‍ය ලිපි ලේඛන

i. මාණ්ඩලික මාධ්‍යවේදී (Journalist)

මුද්‍රිත, විද්‍යුත් හා වෙබ් මාධ්‍ය ක්ෂේත්‍රයේ ආයතනගතව සේවය කරන මාණ්ඩලික මාධ්‍යවේදීන්ට මාධ්‍යවේදී (Journalist) හඳුනාගැනීමේ නිකුත් කරනු ලැබේ. මාධ්‍යවේදී හඳුනාගැනීමේ අයැදුම්කරන්නන් ඉහත අංක 01 හි i සිට xi දක්වා ඇති අවශ්‍යතා සම්පූර්ණ කළ යුතුය. පුවත්පත්, වාර සඟරා, ගුවන්විදුලි, රූපවාහිනී, වෙබ් හා විදේශ මාධ්‍ය ආයතනවල ආයතනගත / මාණ්ඩලික මාධ්‍යවේදීන් මෙම කාණ්ඩයට අයත් වෙති.

ii. ප්‍රාදේශීය මාධ්‍යවේදී (Provincial Journalist)

ප්‍රාදේශීය මාධ්‍යවේදීන්ගේ නාම ලේඛනය අදාළ මාධ්‍ය ආයතනය විසින් දිස්ත්‍රික්ක මට්ටමෙන් වෙන් වෙන්ව පහත සඳහන් තොරතුරු සමග රජයේ ප්‍රවෘත්ති අධ්‍යක්ෂ ජනරාල් වෙත ඉදිරිපත් කළ යුතුය.

- (අ). ප්‍රාදේශීය මාධ්‍යවේදියාගේ නම
- (ආ). ජාතික හඳුනාගැනීමේ අංකය
- (ඇ). ස්ථිර ලිපිනය

(ඇ). වාර්තාකරු ආවරණය කරන දිස්ත්‍රික්කය හා ප්‍රදේශය

(ඉ). මාධ්‍යවේදියාගේ දුරකථන අංකය / අංක

- තම ආයතනයේ ප්‍රාදේශීය මාධ්‍යවේදීන්ගේ නාම ලේඛනය, මාධ්‍ය ආයතනයේ ප්‍රධානියා / අධ්‍යක්ෂ ජනරාල් / ප්‍රධාන විධායක නිලධාරී / සාමාන්‍යාධිකාරී / ප්‍රවෘත්ති අධ්‍යක්ෂ / ප්‍රධාන ප්‍රවෘත්ති සංස්කාරක / ප්‍රාදේශීය ප්‍රවෘත්ති සංස්කාරක / ප්‍රධාන කර්තෘ / ප්‍රාදේශීය ප්‍රවෘත්ති කර්තෘ විසින් තම, තනතුර, අත්සන හා නිල මුද්‍රාව සහිතව සහතික කර රජයේ ප්‍රවෘත්ති අධ්‍යක්ෂ ජනරාල් වෙත ඉදිරිපත් කළ යුතුය. නාම ලේඛනයේ සෑම පිටුවකම නාම ලේඛනය සහතික කරන තැනැත්තා විසින් තම අත්සන හා නිල මුද්‍රාව තබා සහතික කළ යුතුය.
- නාම ලේඛනයේ මුල් පිටපත හා මෘදුපිටපත (Soft Copy) ප්‍රවෘත්ති අධ්‍යක්ෂ ජනරාල් වෙත ලැබීමට සැලැස්විය යුතුය. මෘදු පිටපත media.accre@gmail.com යන විද්‍යුත් තැපෑල ලිපිනයට යොමු කළ යුතුය.
- අයැදුම්පත ඉදිරිපත් කරන දිනට පෙර මාස 06 ක කාලයක් ඇතුළත ලබාගත් අගල් 1x1½ (සෙ.මි. 2.6 X සෙ.මි. 3.7) ප්‍රමාණයේ වර්ණ ඡායාරූප දෙකක් ඉල්ලුම් පත්‍රය සමග ඉදිරිපත් කළ යුතුය. නියමිත ප්‍රමාණයට නැති හා අපැහැදිලි ඡායාරූප ප්‍රතික්ෂේප කරනු ලැබේ. ඉන් එක් ඡායාරූපයක් අයැදුම්පතෙහි නියමිත ස්ථානයේ නොගැළවෙන ලෙස අලවා තිබීම අනිවාර්ය වේ.
- අයැදුම් පත්‍රය සමග ජාතික හැඳුනුම්පතේ / වලංගු විදේශ ගමන් බලපත්‍රයේ / වලංගු රියැදුරු බලපත්‍රයේ පැහැදිලි ඡායා පිටපතක් එවිය යුතුය. අසම්පූර්ණ අයැදුම්පත් ප්‍රතික්ෂේප කරනු ලැබේ.
- දැනට ප්‍රවෘත්ති සපයන සක්‍රීය වාර්තාකරුවන්ගේ නම් පමණක් නාම ලේඛනයට ඇතුළත් කරන ලෙස මාධ්‍ය ආයතන ප්‍රධානීන් / ප්‍රධාන කර්තෘ / ප්‍රවෘත්ති අධ්‍යක්ෂ / ප්‍රාදේශීය ප්‍රවෘත්ති කර්තෘ වරුන්ගෙන් ඉල්ලා සිටිනු ලැබේ.
- අයැදුම්පත් www.dgi.gov.lk හෝ www.news.lk යන වෙබ් අඩවිවලින් බාගත හැකි අතර සම්පූර්ණ කරන ලද අයැදුම්පත් රජයේ ප්‍රවෘත්ති අධ්‍යක්ෂ ජනරාල්, රජයේ ප්‍රවෘත්ති දෙපාර්තමේන්තුව, අංක 163, කිරුළපන මාවත, කොළඹ 05 යන ලිපිනයට ලියාපදිංචි තැපෑලෙන් එවීම හෝ ගෙනැවිත් භාරදීම හෝ කළ යුතුය.
- අයැදුම්පත් බහා එවන ලියුම් කවරයේ වම්පස ඉහළ කෙළවරේ “ප්‍රාදේශීය මාධ්‍යවේදී හැඳුනුම්පත” යනුවෙන් සඳහන් කළ යුතුය.

iii. නිදහස් මාධ්‍යවේදී (Freelance Journalist)

- අවම වශයෙන් වසරක කාලයක් අඛණ්ඩව නිදහස් මාධ්‍යවේදියකු ලෙස ජාතික මට්ටමින් පිළිගත් මුද්‍රිත, විද්‍යුත් හෝ වෙබ් මාධ්‍ය ආයතනයක සේවය කර තිබිය යුතු අතර, ඒ බව තහවුරු කිරීමට පහත සඳහන් නියමයන් සපුරාලිය යුතුය.
- අයැදුම්පත ඉදිරිපත් කරන දිනට පෙර මාස හයක කාලයක් ඇතුළත තම නමින් ප්‍රකාශයට පත් කරන ලද ප්‍රවෘත්ති හා කාලීන සිදුවීම් වාර්තා / විශේෂාංග / විචිත්‍රාංග / ඡායාරූප ආදිය අවම වශයෙන් දොළහකට නොඅඩු සංඛ්‍යාවක සහතික කරන ලද ඡායා පිටපත් හෝ සංයුක්ත තැටි හෝ ඉදිරිපත් කළ යුතුය.
- නිදහස් මාධ්‍යවේදී හැඳුනුම්පත ලබා ගැනීමට කරන ඉල්ලීම සමග තමා විසින් ප්‍රවෘත්ති, විශේෂාංග ලිපි, කාලීන වැඩසටහන් සපයනු ලබන මුද්‍රිත, විද්‍යුත් හා වෙබ් මාධ්‍ය ආයතන අතුරින් අවම වශයෙන් එක් ආයතනයකින් හෝ එකී මාධ්‍ය ආයතනය වෙත අඛණ්ඩව පුවත් හෝ වැඩසටහන් හෝ සපයන බවට එම ආයතනයේ ලිපි ශීර්ෂයක ලියූ සහතිකයක් ප්‍රවෘත්ති අධ්‍යක්ෂ ජනරාල් වෙත ඉදිරිපත් කළ යුතුය. එය මාධ්‍ය ආයතන ප්‍රධානියා / ප්‍රවෘත්ති අධ්‍යක්ෂ / ප්‍රධාන සංස්කාරක විසින් තම, අත්සන සමග නිල මුද්‍රාව තබා සහතික කළ යුතුය.
- වෙබ් මාධ්‍ය ආයතන සඳහා නිදහස් මාධ්‍යවේදී (Freelance Journalist) හැඳුනුම්පත් නිකුත් කරනුයේ ඉහත අංක x යටතේ දක්වා ඇති උපරිම මාධ්‍ය හැඳුනුම්පත් සංඛ්‍යාවට යටත්වය.

iv. විදේශීය මාධ්‍යවේදී - තාවකාලික (Foreign Journalist - Temporary)

- ප්‍රවෘත්ති හා කාලීන වැදගත්කමක් ඇති විශේෂ අවස්ථා ආවරණය, ලිපි සම්පාදනය සහ ප්‍රවෘත්තිමය වටිනාමකින් යුත් වාර්තා වැඩසටහන් නිෂ්පාදනය සඳහා ශ්‍රී ලංකාවට පැමිණෙන විදේශීය මාධ්‍යවේදීන්ට “විදේශීය මාධ්‍යවේදී - තාවකාලික” මාධ්‍ය හැඳුනුම්පත නිකුත් කරනු ලැබේ.
- අයැදුම්කරු තම මාධ්‍ය ආයතනයේ සේවය කරන බවට විදේශ මාධ්‍ය ආයතනයේ ප්‍රධානියා විසින් නිකුත් කරන ලද සේවා සහතිකය ඉදිරිපත් කළ යුතුය.

- විදේශ කටයුතු අමාත්‍යාංශයේ අනුමත ලිපිය ඉදිරිපත් කළ යුතුය.
- වලංගු විදේශ ගමන් බලපත්‍රය ඉදිරිපත් කළ යුතුය.
- මාස 06 ක් ඇතුළත ලබාගත් අගල් 1X1 ½ (සෙ.මි. 2.6 X සෙ.මි. 3.7) ප්‍රමාණයේ වර්ණ ඡායාරූප දෙකක් ඉල්ලුම් පත්‍රය සමග ඉදිරිපත් කළයුතු අතර, ඉන් එක් ඡායාරූපයක් අයැදුම් පත්‍රයේ නියමිත ස්ථානයේ නොගැළවෙන ලෙස අලවා තිබිය යුතුය.
- විදේශ ගමන් බලපත්‍රයේ ඡායාරූපය මේ සඳහා පිළිනොගැනේ.

v. මාධ්‍ය පරිපාලක (Media Administrator)

- ජාතික මට්ටමින් පිළිගත් මාධ්‍ය ආයතනයක මාධ්‍ය පරිපාලනයට සෘජුවම දායකවන මාධ්‍ය පරිපාලකයන් සඳහා උපරිම වශයෙන් එක් මාධ්‍ය ආයතනයක තිදෙනෙකු සඳහා පමණක් මාධ්‍ය පරිපාලක හැඳුනුම්පත නිකුත් කරනු ලැබේ.
- මාධ්‍ය ආයතනවල අලෙවි ප්‍රවර්ධන අධ්‍යක්ෂවරුන් / කළමනාකරුවන් / සුබසාධක නිලධාරීන් හෝ අලෙවි ප්‍රවර්ධන ක්ෂේත්‍රයේ නිරත වෙනත් නිලධාරීන් සඳහා මාධ්‍ය හැඳුනුම්පත් නිකුත් නොකෙරේ.

vi. තාක්ෂණික ශිල්පී (Technical)

- ක්ෂේත්‍ර මාධ්‍ය ආවරණ කාර්යයෙහි සෘජුවම නිරතවන විද්‍යුත් මාධ්‍ය තාක්ෂණික ශිල්පීන්ට තාක්ෂණික ශිල්පී හැඳුනුම්පත නිකුත් කෙරේ.
- ඉහත අංක 01 යටතේ සඳහන් සියලු කොන්දේසි මාධ්‍ය තාක්ෂණික ශිල්පී හැඳුනුම්පත් සඳහා අයැදුම්කරන්නන් විසින් සම්පූර්ණ කළ යුතුය.

vii. රාජ්‍ය මාධ්‍ය නිලධාරී (Media official)

- රජයේ අමාත්‍යාංශ, දෙපාර්තමේන්තු ඇතුළු රජයේ ව්‍යවස්ථාපිත ආයතනවල සෘජුවම මාධ්‍ය තනතුරු සඳහා නිල පත්වීම් සහිත මාධ්‍ය ලේකම් / මාධ්‍ය අධ්‍යක්ෂ / ප්‍රවෘත්ති අධ්‍යක්ෂ / ප්‍රවෘත්ති නිලධාරී / මාධ්‍ය නිලධාරී / ඡායාරූප ශිල්පී / විඩියෝ කැමරා ශිල්පී / මාධ්‍ය සහකාර යනාදී තනතුරු සඳහා නියමිත වර්ගීකරණයෙන් යුත් හැඳුනුම්පත නිකුත් කරනු ලැබේ.
- අමාත්‍යාංශයේ ලේකම් හෝ අතිරේක ලේකම් විසින් තම අමාත්‍යාංශයේ හෝ අමාත්‍යාංශය යටතේ පවතින ආයතනයේ මාධ්‍ය රාජකාරිවල නිරත ඉහත තනතුරු දරන නිලධාරීන්ට හැඳුනුම්පත ලබාගැනීම සඳහා ඔවුන්ගේ නම් සහ තනතුර සහතික කර රජයේ ප්‍රවෘත්ති අධ්‍යක්ෂ ජනරාල් වෙත ඉල්ලීම් ලිපියක් ඉදිරිපත් කළ යුතුය. නාම ලේඛනයේ පූර්ණ වගකීම නාම ලේඛනය සහතික කරනු ලබන අමාත්‍යාංශ ලේකම් / අතිරේක ලේකම් වෙත පැවරේ.
- ඉල්ලීම් ලිපිය අදාළ රාජ්‍ය ආයතනයේ ආයතනික ලිපිගොනු අංකය සහිතව ඉදිරිපත් කළයුතු අතර එසේ නැතිව කරන ඉල්ලීම් ලිපි ප්‍රතික්ෂේප කරනු ලැබේ.
- රජයේ ආයතන මාධ්‍ය ඒකකවල සේවය කළ ද ඉහත තනතුරු හැර වෙනත් තනතුරු දරන්නන්ට මාධ්‍ය හැඳුනුම්පත් නිකුත් නොකෙරේ.
- අමාත්‍යාංශයකට අයත් අර්ධ රාජ්‍ය ආයතනයක හෝ ව්‍යවස්ථාපිත ආයතනයක මාධ්‍ය ඒකක සඳහා මාධ්‍ය හැඳුනුම්පත් ඉල්ලුම් කිරීමේ දී ආයතනයේ අධ්‍යක්ෂ ජනරාල් / සාමාන්‍යාධිකාරී විසින් නාම ලේඛනය හා අයැදුම් පත්‍රය ස්වකීය නම, තනතුර හා නිල මුද්‍රාව සහිතව සහතික කළ යුතුය.

viii. මාධ්‍ය සේවා (Media Services)

- මාධ්‍ය ආයතනවල ප්‍රවෘත්ති හා කාලීන සිදුවීම් අංශවල නියමය අනුව ක්ෂේත්‍ර මාධ්‍ය ආවරණ සඳහා සෘජුවම අවශ්‍ය මාධ්‍ය රාජකාරිවලට අදාළ තනතුරු දරන්නන් වෙනුවෙන් මාධ්‍ය සේවා හැඳුනුම්පත නිකුත් කරනු ලැබේ.
- මාධ්‍ය සේවා හැඳුනුම්පත් සඳහා අයැදුම්කරුවන් විසින් ඉහත අංක 01 යටතේ සඳහන් සියලු කොන්දේසි සම්පූර්ණ කළ යුතුය.

පොදු කොන්දේසි

01. 2024 වර්ෂය වෙනුවෙන් මාධ්‍ය හැඳුනුම්පත් නිකුත් කිරීම සඳහා අයැදුම්පත් භාරගැනීම 2024 මාර්තු 31 දින අවසන් කෙරේ. ඉන්පසුව ලැබෙන අයැදුම්පත් හා අසම්පූර්ණ අයැදුම්පත් ප්‍රතික්ෂේප කරනු ලැබේ.
02. මාසික වාර ප්‍රකාශන සඳහා මාධ්‍ය හැඳුනුම්පත් උපරිමය 03 ක්, ද්විමාසික වාර ප්‍රකාශන සඳහා මාධ්‍ය හැඳුනුම්පත් උපරිමය 02 ක් හා ත්‍රෛමාසික වාර ප්‍රකාශන සඳහා මාධ්‍ය හැඳුනුම්පත් උපරිමය 01 ක් නිකුත් කරනු ලැබේ.
03. සය මාසික හෝ වාර්ෂික වාර සඟරා / ප්‍රකාශන සඳහා මාධ්‍ය හැඳුනුම්පත් නිකුත් නොකෙරේ.
04. ප්‍රස්තුත සඟරාව / ප්‍රකාශනය අඛණ්ඩව ප්‍රකාශයට පත්කරන බව තහවුරු කරනු පිණිස මැතකදී නොකඩවා පළකරන ලද සඟරාවේ/ ප්‍රකාශනයේ මාස 06 ක පිටපත් සහ ජාතික ලේඛනාරක්ෂක දෙපාර්තමේන්තුවේ ලියාපදිංචි සහතිකය ඉදිරිපත් කළ යුතුය.
05. සෑම සඟරාවක් / ප්‍රකාශනයක් සඳහාම ශ්‍රී ලංකා පුවත්පත් මණ්ඩලයේ ලියාපදිංචි සහතිකය ඉදිරිපත් කළ යුතුය.
06. යම් පුවත්පතක් සමග ප්‍රකාශයට පත් කෙරෙන අතිරේක වෙනම පුවත්පතක් ලෙස නොසැළකේ. එවැනි අතිරේක වෙනුවෙන් හැඳුනුම්පත් අයැදුම් කරන මාධ්‍යවේදීන් වෙත ප්‍රධාන පුවත්පත නමින් පමණක් මාධ්‍ය හැඳුනුම්පත් නිකුත් කරනු ලැබේ.
07. මාධ්‍ය ආයතනයක සේවයෙන් ඉවත් කරනු ලබන / ඉවත්ව යන මාධ්‍යවේදියකුගේ හැඳුනුම්පත ආපසු කැඳවා රජයේ ප්‍රවෘත්ති අධ්‍යක්ෂ ජනරාල් වෙත භාරදීම මාධ්‍ය ආයතන ප්‍රධානියාගේ වගකීම වන්නේය. භාරදීමෙන් තොරව ඒ වෙනුවට වෙනත් තැනැත්තකු වෙනුවෙන් මාධ්‍ය හැඳුනුම්පත් නිකුත් නොකෙරේ.
08. මාධ්‍ය ආයතනයක සේවයෙන් ඉවත් කරනු ලබන / ඉවත්ව යන මාධ්‍යවේදියෙකු/වෘත්තිකයකු සිය මාධ්‍ය හැඳුනුම්පත රජයේ ප්‍රවෘත්ති අධ්‍යක්ෂ ජනරාල් වෙත භාර නොදී වෙනත් මාධ්‍ය ආයතනයක නමින් හැඳුනුම්පතක් අයැදුම් කළ ද නව හැඳුනුම්පතක් නිකුත් නොකෙරේ.
09. අස්ථානගත වූ මාධ්‍ය හැඳුනුම්පතක් වෙනුවට අදාළ වර්ෂය වෙනුවෙන් නව හැඳුනුම්පතක් නැවත නිකුත් නොකෙරේ.
10. 2022/2023/2024 යන තෙවර්ෂය වෙනුවෙන් මාධ්‍ය හැඳුනුම්පත් නිකුත්කර ඇති මාධ්‍යවේදීන් සඳහා 2024 වර්ෂයට මාධ්‍ය හැඳුනුම්පත් නිකුත් නොකෙරේ.
11. මාධ්‍ය හැඳුනුම්පත මාධ්‍ය කාර්යයන් සඳහා පමණක් භාවිත කළ යුතුය. අවභාවිතය හෝ ජනමාධ්‍ය ආචාරධර්මවලට පටහැනිව ක්‍රියාකිරීම් වාර්තා වුවහොත් හැඳුනුම්පත අවලංගු කිරීමේ හෝ මාධ්‍ය හැඳුනුම්පත රජයේ ප්‍රවෘත්ති දෙපාර්තමේන්තුව වෙත නැවත භාරදෙන ලෙස නියෝග කිරීමේ හෝ බලය රජයේ ප්‍රවෘත්ති අධ්‍යක්ෂ ජනරාල් සතුය.
12. මාධ්‍ය හැඳුනුම්පත් නිකුත් කරනුයේ වර්ෂකව වරක් පමණි. ආයතන විසින් වරින්වර කරන ඉල්ලීම් සලකා නොලබන අතර එවැනි ඉල්ලීම් ප්‍රතික්ෂේප කරනු ලැබේ.
13. ගෞරව නාම හා අධ්‍යාපන සුදුසුකම් මාධ්‍ය හැඳුනුම්පතෙහි සඳහන් නොකෙරේ. හැඳුනුම්පතෙහි සඳහන් කරනුයේ මාධ්‍යවේදියාගේ නම සහ වෘත්තීය තොරතුරු පමණි.
14. නව විද්‍යුත් මාධ්‍ය ආයතන වෙනුවෙන් මාධ්‍ය හැඳුනුම්පත් නිකුත් කිරීම සඳහා ශ්‍රී ලංකා විදුලි සංදේශ නියාමන කොමිෂන් සභාව හා ජනමාධ්‍ය අමාත්‍යාංශය විසින් විද්‍යුත් විකාශන සේවා සඳහා නිකුත් කරන බලපත්‍රවල සහතික කරන ලද පිටපත් ඉදිරිපත් කළ යුතුය.

15. කේබල් රූපවාහිනී ආයතන වෙනුවෙන් මාධ්‍ය හඳුනාගැනීමට නිකුත් කිරීම සලකා බැලීමට නම් එම රූපවාහිනී නාලිකාව ඔස්සේ අඩුම වශයෙන් සතියකට ප්‍රවෘත්ති හා කාලීන වැඩසටහන් 05 ක් හෝ විකාශනය කර තිබිය යුතුය. මේ කොන්දේසිය සපුරන කේබල් රූපවාහිනී ආයතනවල ප්‍රවෘත්ති අංශය සඳහා පමණක් උපරිමය 10 කට යටත්ව මාධ්‍ය හඳුනාගැනීමට නිකුත් කරනු ලැබේ. එසේ මාධ්‍ය හඳුනාගැනීමට නිකුත් කිරීම සඳහා ශ්‍රී ලංකා විදුලි සංදේශ නියාමන කොමිෂන් සභාව හා ජනමාධ්‍ය අමාත්‍යාංශය විසින් ලියාපදිංචි කේබල් රූපවාහිනී සේවා සඳහා නිකුත් කරන බලපත්‍රයෙහි සහතික කරන ලද පිටපත් ඉදිරිපත් කළ යුතුය.
16. මාධ්‍ය හඳුනාගැනීමට නිකුත් කිරීම පිළිබඳ අවසාන තීරණය සේම ඉහත කොන්දේසි හා අවශ්‍යතා කාලීන වශයෙන් වෙනස් කිරීමේ බලය ද රජයේ ප්‍රවෘත්ති අධ්‍යක්ෂ ජනරාල් සතුය.
17. පහත සඳහන් ක්ෂේත්‍ර, තැනැත්තන් හා ආයතන වෙත මාධ්‍ය හඳුනාගැනීමට නිකුත් නොකෙරේ.
- සිනමා/ ටෙලි නාට්‍ය/ වේදිකා නාට්‍ය වැනි ප්‍රාසංගික කලා ක්ෂේත්‍රවල නිරත ශිල්පීන්.
 - ප්‍රචාරක හා වෙළෙඳ දැන්වීම් ආයතන හා විඩියෝ නිෂ්පාදන ආයතන.
 - අන්වර්ථ නාම යටතේ ප්‍රවෘත්ති / විශේෂාංග / වැඩසටහන් රචනා කරන ජනමාධ්‍යවේදීන් සඳහා අන්වර්ථ නාමයන්ගෙන්.
 - ප්‍රවෘත්ති හා කාලීන සිදුවීම් වාර්තා නොකරන මාධ්‍ය ආයතන.
 - විවිධ විෂයය ක්ෂේත්‍රවල පළ කෙරෙන අත්පොත් (Guide Books) හෝ ප්‍රවෘත්ති හා කාලීන තොරතුරුවලින් බැහැර ප්‍රකාශන.
 - කළමනාකාර සහකාර / සම්බන්ධීකාරක වැනි සෘජුවම මාධ්‍යවේදයට අදාළ නොවන තනතුරු දරන්නන්.
 - රජයේ අමාත්‍යාංශ, දෙපාර්තමේන්තු හා රාජ්‍ය අනුබද්ධිත ආයතන ඇතුළු රාජ්‍ය ආයතනයකට අයත් ආයතනික වෙබ් අඩවි.
18. පෞද්ගලික අභිමතාර්ථ සාධනය පිණිස මාධ්‍ය හඳුනාගැනීමට අවහාචනය පිළිබඳ පැමිණිලි ලදහොත් විමර්ශනය කර අදාළ මාධ්‍යවේදීන්ගේ මාධ්‍ය හඳුනාගැනීමට අවලංගු කිරීමේ පූර්ණ බලය ප්‍රවෘත්ති අධ්‍යක්ෂ ජනරාල් සතුය.

දිනින් වින්තක කරුණාරත්න
රජයේ ප්‍රවෘත්ති අධ්‍යක්ෂ ජනරාල්

EOG - 11 - 0210